



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	11th May 2010 2010 മേയ് 11 21st Vaisakha 1932 1932 വൈശാഖം 21	No. 19 നമ്പർ
----------------------	---	---	-----------------

### PART III

### Notifications by Heads of Departments

### Agriculture Department

#### ദർഘാസ്/ലേലപ്പരസ്യം

നമ്പർ ബി. എൻ. 5 (1)/2010-11.

2010 ഏപ്രിൽ 22.

പെരിങ്ങമ്മല ബനാന നഴ്സറിയിലെ കായ്ഫലമുള്ള 725 തെങ്ങുകളിൽനിന്നും 15-3-2011 വരെയുള്ള സമയത്തെ വിളവെടുപ്പ് അവകാശം ദർഘാസ്/ലേലം മുഖേന മൊത്തത്തിൽ കൈമാറുവാൻ തീരുമാനിച്ചിരിക്കുന്നു. താൽപ്പര്യമുള്ളവർ 24-5-2010-ന് പകൽ 1.30-ന് നടക്കുന്ന ദർഘാസ്/ലേലത്തിൽ പങ്കെടുക്കണമെന്ന് ബനാന ഡവലപ്പ്മെന്റ് ഓഫീസർ അഭ്യർത്ഥിക്കുന്നു.

#### നിബന്ധനകൾ

1. ദർഘാസ് ഫാറങ്ങൾ രൂപ 400 +12.5% വാറ്റ് നിരക്കിൽ 24-5-2010-ന് പകൽ 1 മണിവരെ ഫാം ഓഫീസിൽനിന്നും ലഭിക്കുന്നതാണ്.
2. ദർഘാസ്/ലേലത്തിൽ പങ്കെടുക്കുന്നവർ രൂപ 2,500 (രണ്ടായിരത്തി അഞ്ഞൂറ് രൂപ മാത്രം) നിരതദ്രവ്യമായി ഓഫീസിൽ കെട്ടിവയ്ക്കേണ്ടതാണ്.
3. ദർഘാസ് സമർപ്പിക്കുന്നവർ 50 രൂപ മുദ്രപ്പത്രത്തിൽ മുൻകൂർ സമ്മതം എഴുതി ദർഘാസിനോടൊപ്പം സമർപ്പിക്കേണ്ടതാണ്.

4. ദർഘാസ് സമർപ്പിക്കുന്നവർ ദർഘാസ്/ലേലം സ്ഥിരപ്പെടുത്തി നൽകുന്ന തീയതിമുതൽ വിളവെടുക്കാവുന്ന മേൽപ്പറഞ്ഞ തോട്ടത്തിലെ മുപ്പെത്തിയ നാളികേരം, ഓല, കൊതുവ്, മടൽ എന്നിവയ്ക്ക് മൊത്തമായി നൽകുവാൻ തയ്യാറുള്ള പരമാവധി തുക ദർഘാസ് ഫാറത്തിൽ നിശ്ചിത സ്ഥലത്ത് വ്യക്തമായി എഴുതിയിരിക്കണം.
5. കരാറുകാരൻ സ്വന്തം ചെലവിൽ വിളവെടുക്കേണ്ടതാണ്. നാളികേരത്തിന്റെ വിളവെടുപ്പ് ഫാം ഉദ്യോഗസ്ഥരുടെ മേൽ നോട്ടത്തിലായിരിക്കണം.
6. വിത്തു തേങ്ങാ സംഭരണത്തിനായി തെരഞ്ഞെടുത്തിട്ടുള്ള 25 മാതൃ തെങ്ങുകളിൽനിന്നും 500 വിത്തുതേങ്ങു സംഭരിച്ച് നൽകേണ്ടതാണ്.
7. തെങ്ങുകളിൽനിന്നും മുപ്പെത്തിയ നാളികേരം, ഓല, കൊതുവ്, മടൽ എന്നിവ മാത്രമേ കരാറുകാരൻ വിളവെടുക്കുവാൻ പാടുള്ളൂ. കരിക്ക് വിളവെടുക്കുവാൻ പാടില്ല. ഓരോ പ്രാവശ്യവും തേങ്ങ വിളവെടുക്കുമ്പോൾ തെങ്ങിന്റെ മണ്ട വൃത്തിയാക്കേണ്ടതാണ്.
8. മുദ്രവച്ച ദർഘാസുകൾ 24-5-2010-ന് പകൽ 1 മണിക്ക് മുമ്പായി “ബനാന ഡവലപ്പ്മെന്റ് ഓഫീസർ, ബനാന നഴ്സറി, പെരിങ്ങമ്മല” എന്ന വിലാസത്തിൽ ലഭിച്ചിരിക്കണം.

9. 24-5-2010-ന് പകൽ 1.30-ന് ലേലം ആരംഭിക്കുന്നതും ലേലത്തിൽ വാഗ്ദാനം ചെയ്യുന്ന തുക പ്രത്യേകം നോട്ട് ചെയ്യുന്നതുമായിരിക്കും.
10. തുടർന്ന്, ദർഘാസുകൾ തുറക്കുന്നതും ദർഘാസിലെ കൂടിയ തുക, ലേലത്തിലെ കൂടിയ തുകയുമായി താരതമ്യപ്പെടുത്തി ഇതിൽ ഏറ്റവും കൂടിയ തുക വാഗ്ദാനം ചെയ്തയാൾക്ക് താൽക്കാലികമായി ലേലം സ്ഥിരപ്പെടുത്തി നൽകുന്നതുമായിരിക്കും. തുടർന്ന്, തുക ന്യായമെങ്കിൽ തിരുവനന്തപുരം പ്രിൻസിപ്പൽ കൃഷി ആഫീസറുടെ അംഗീകാരത്തിന് വിധേയമായി സ്ഥിരപ്പെടുത്തി നൽകുന്നതുമായിരിക്കും.
11. ദർഘാസ്/ലേലം സ്ഥിരപ്പെടുത്തി ലഭിക്കുന്ന വ്യക്തി മൊത്തം തുകയും ഫാമിൽ ഒടുക്കിയശേഷം മാത്രമേ വിളവെടുപ്പ് തുടങ്ങുവാൻ പാടുള്ളൂ.
12. ഫാമിലെ പ്രവർത്തി ദിനങ്ങളിൽ രാവിലെ 8 മണി മുതൽ 5 മണിവരെ വിളവെടുക്കാനും വിളവെടുത്ത ഉൽപ്പന്നങ്ങൾ ഫാമിന് പുറത്തേക്ക് കൊണ്ടുപോകാനും പാടുള്ളൂ. കൂടാതെ, കരാറുകാരന്റെ ആളുകളെ ആരെയും ഫാമിനകത്ത് താമസിപ്പിക്കുവാൻ അനുവദിക്കുന്നതല്ല.
13. ദർഘാസ്/ലേലം നേടിയ ആളോ, അയാളുടെ സഹായികളോ മുഖേന ഫാമിനുണ്ടാകുന്ന കഷ്ടനഷ്ടങ്ങൾക്കെതിരെ നിയമ നടപടികൾ സ്വീകരിക്കുവാനുള്ള പൂർണ്ണ അധികാരം ബനാന ഡവലപ്മെന്റ് ഓഫീസർക്ക് ഉണ്ടായിരിക്കുന്നതാണ്.
14. പ്രത്യേക കാരണമൊന്നും കൂടാതെ ഈ ദർഘാസ്/ലേലം റദ്ദ് ചെയ്യുന്നതിനോ മാറ്റിവയ്ക്കുന്നതിനോ ബനാന ഡവലപ്മെന്റ് ഓഫീസർക്ക് അധികാരമുണ്ടായിരിക്കും.
15. ലേലം കൈക്കൊള്ളുന്ന വ്യക്തി ഫാം ഓഫീസിൽനിന്നും നിർദ്ദേശിക്കുന്ന രീതിയിൽ മേൽപ്പറഞ്ഞ നിബന്ധനകൾ അടങ്ങിയ കരാർ 50 രൂപ മുദ്രപത്രത്തിൽ സമർപ്പിക്കേണ്ടതാണ്.
16. എന്തെങ്കിലും കാരണവശാൽ 24-5-2010 അവധി ദിവസമാകുകയാണെങ്കിൽ തൊട്ടടുത്ത പ്രവർത്തി ദിവസം പകൽ ഇതേ സമയത്ത് ദർഘാസ്/ലേലം ആരംഭിക്കുന്നതായിരിക്കും.
17. കൂടുതൽ വിവരങ്ങൾ പ്രവൃത്തി ദിവസങ്ങളിൽ ഈ ഓഫീസിൽനിന്നും നേരിട്ടോ 0472-2846622 എന്ന ഫോൺ നമ്പരിലോ അന്വേഷിച്ചറിയാവുന്നതാണ്.

ബനാന നഴ്സറി,  
പെരിങ്ങമ്മല,  
തിരുവനന്തപുരം.

(ഒപ്പ്)  
ബനാന ഡവലപ്മെന്റ് ഓഫീസർ.

ടെണ്ടർ/ലേലപ്പരസ്യം

നമ്പർ എസ്. എഫ്. എ. 6/2010-11.

2010 ഏപ്രിൽ 22.

ആലുവ, സംസ്ഥാന വിത്തുൽപ്പാദന കേന്ദ്രത്തിലെ 2010-11 സാമ്പത്തിക വർഷത്തിലെ 125-ഓളം കായ്ഫലമുള്ള തെങ്ങുകളിൽ നിന്ന് തേങ്ങ എടുക്കുന്നതിനുള്ള അവകാശം ടെണ്ടർ/ലേല വ്യവസ്ഥയിൽ നൽകുന്നതിനായി നിശ്ചയിച്ചിരിക്കുന്നു. താൽപ്പര്യമുള്ളവർ 28-5-2010 വെള്ളിയാഴ്ച ഉച്ചതിരിഞ്ഞ് 3 മണിക്ക് മുൻപായി നിശ്ചിത ഫോറത്തിലുള്ള മുദ്രവച്ച “തേങ്ങാ വിളവെടുപ്പിനുള്ള ടെണ്ടർ” എന്ന് കവറിന് മുകളിൽ രേഖപ്പെടുത്തി സമർപ്പിക്കേണ്ടതാണ്. ടെണ്ടറിനോടൊപ്പം 500 രൂപ നിരതദ്രവ്യം കെട്ടിവയ്ക്കേണ്ടതാണ്. ടെണ്ടർ ഫോറം 150 രൂപ വിലയ്ക്ക് (വാറ്റു നികുതി പുറമേ) ഓഫീസിൽനിന്നും അന്നേ ദിവസം 2.30 മണിവരെ ലഭിക്കുന്നതാണ്. അന്നേ ദിവസം 3.30-ന് ലേലം നടത്തുകയും അതിന് ശേഷം ടെണ്ടർ തുറക്കുന്നതുമാണ്.

ടെണ്ടറിലോ ലേലത്തിലോ ഏറ്റവും കൂടുതൽ തുക രേഖപ്പെടുത്തുന്ന വ്യക്തിക്ക് (തുക സമമാണെന്ന ബോധ്യം വന്നാൽ) മൊത്തം തുകയുടെ മൂന്നിലൊന്ന് അടച്ചതുകൊണ്ട് മാത്രം ലേലം ഉറപ്പിച്ചതായി കണക്കാക്കാൻ കഴിയില്ല. ടെണ്ടർ അംഗീകരിച്ച് അറിയിപ്പ് കിട്ടി 7 ദിവസത്തിനകം ബാക്കി തുകയും നിയമാനുസൃതമായി നികുതിയും അടച്ച് തേങ്ങാ വിളവെടുപ്പ് 2011 മാർച്ച് 31-ാം തീയതിക്കകം സ്വന്തം ചിലവിലും ഉത്തരവാദിത്വത്തിലും നടത്തേണ്ടതാണ്. വിളവെടുപ്പ് നടത്തുമ്പോൾ ഫാമിലെ വസ്തുക്കൾക്ക് യാതൊരു കേടുപാടുകളും വരുത്തുവാൻ പാടുള്ളതല്ല. അങ്ങനെ സംഭവിച്ചാൽ അതിനുള്ള നഷ്ടം കരാറുകാരനിൽനിന്ന് ഈടാക്കിയതിനു ശേഷമേ ലേല വസ്തു ഫാമിനുപുറത്ത് കൊണ്ടുപോകാൻ അനുവദിക്കുകയുള്ളൂ. വിളവെടുപ്പിന് ആവശ്യമായ സാധനങ്ങൾ കരാറുകാരൻ കൊണ്ടുവരേണ്ടതാണ്.

സർക്കാർ ടെണ്ടർ/ലേല സംബന്ധമായ എല്ലാ നിയമങ്ങളും ഇക്കാര്യത്തിലും ബാധകമായിരിക്കും. ലേല വസ്തു ഓഫീസ് പ്രവർത്തി ദിവസങ്ങളിൽ രാവിലെ 10 മണി മുതൽ 5 മണിവരെ നേരിട്ട് പരിശോധിക്കാവുന്നതാണ്. ടെണ്ടർ/ലേലം സംബന്ധമായ എല്ലാ നിയമങ്ങളും ഇക്കാര്യത്തിലും ബാധകമായിരിക്കും. ടെണ്ടർ/ലേല സംബന്ധമായ വിവരങ്ങൾക്ക് ഓഫീസ് പ്രവർത്തി സമയങ്ങളിൽ ബന്ധപ്പെടാവുന്നതാണ്. സർക്കാർ ടെണ്ടർ ഫോമിന്റെ വില പുതുക്കുന്ന പക്ഷം പുതിയ നിരക്കിൽ ഈടാക്കുന്നതാണ്.

സംസ്ഥാന  
വിത്തുൽപ്പാദന കേന്ദ്രം,  
ആലുവ.

(ഒപ്പ്)  
കൃഷി ഓഫീസർ.